

کے رات کے کپڑے ویسے کے ویسے تہہ کیے پڑے تھے اور ان کے چپلوں کا جوڑا اسی جگہ پڑا تھا جہاں سدا رکھ کر گیا تھا۔

میں پھر ڈرائنگ روم میں جا کر دروازے سے لگ کر کھڑا ہو گیا۔ انہوں نے آہستہ پا کر سر گھمایا اور میری طرف دیکھ کر بولے ”لاہور کی سویر بڑی متورم ہے اور یہاں کے بچے بڑے سریلے ہیں۔“

میں نے کہا ”وہ تو ٹھیک ہے حضور لیکن آپ نے یہ کیا کیا کہ ساری رات سوئے نہیں۔“

بولے ”سویا بھائی سویا..... سویا کیوں نہیں۔ بس استھان بدلی نہیں کیا۔ یہ صوفہ بہت ہی آرام دہ تھا ناں کی طرح گود میں بٹھا کر بیٹھا رہا۔ جانے ہی نہیں دیا۔“

میں نے کہا ”جناب آپ کو لمبے سفر پر جانا ہے کچھ تو خیال کیا ہوتا۔“
بولے ”خیال کر کے ہی تو بیٹھا۔ خیال نہ کرتا تو اٹھ کر بچھونے پر چلا جاتا۔ پر یہ بچھونے سے زیادہ کرپا لو تھا۔ سید میں ہی لگا رہا۔“

میں نے کہا ”چلیے اب ناشتہ کر لیجئے۔“
کہنے لگے ”ٹھیک ہے..... لیکن ان کا“ ٹھیک ہے ”کہنے کا انداز کچھ مختلف سا تھا۔ اگر اس

کا پنجابی میں ترجمہ کیا جاتا تو یہ بننا کہ ”وہاں کہاں جاؤں گا۔ ایک پیالی اور عری لے آؤ۔“
آہستگی سے اٹھے اور میرے ساتھ چلنے لگے۔

ناشتہ کرنے کے بعد جب وہ میری سے بیوی آگیا لے کر باہر نکلے تو وقت ذرا زیادہ ہو گیا تھا لیکن ان کی چٹانم تھی کہ ڈرائیور گاڑی لے کر پورچ میں کھڑا ہمارا انتظار کر رہا تھا۔

جب ہم رنجیت سنگھ کی مڑھی پر پہنچے تو بس تیار کھڑی تھی اور تقریباً سارے یا تری اس میں سوار ہو چکے تھے۔ بھائی باپلی کو کار سے اترتے دیکھ کر جتنے دار نے پکار کر کہا ”گورو مہراج

کی سنگتو! بس آپ ہی کی انتظار ہی تھی۔ آپ کا تھیلا بھائی بچن سنگھ کو دے دیا ہے اور وہ پرلی کھڑکی کے ساتھ بیٹھا ہے۔“

مرشد مجھ سے ہاتھ ملا کر کار سے باہر نکلے لگے تو میں نے ان کا ہاتھ مضبوطی سے اپنے دونوں ہاتھوں میں پکڑ لیا اور ڈرائیور سے کہا ”گل فرزا حسن ابدال چلو!“

اس نے میری طرف مڑ کر بہت اچھا صاحب کہا اور گاڑی سٹارٹ کر دی۔ میں نے کھڑکی سے چہرہ نکال کر جتنے دار سے کہا ”آپ چلیں ہم آپ کے پیچھے پیچھے آتے ہیں۔“

انہوں نے ذرا سختی سے کہا ”یہ تم کیا کر رہے ہو شفا کی۔ حسن ابدال تو بڑی دور ہے۔“
 میں نے کہا ”جی میرا دیکھا ہوا ہے۔ آپ پہلی مرتبہ جا رہے ہیں اتنی دور نہیں ہے۔“
 انہوں نے میری بات کا کوئی جواب نہ دیا اور شانت ہو کر بیٹھ گئے۔

جب گاڑی راوی کے پل پر پہنچی تو انہوں نے دونوں طرف نظریں گھما کر دریا کو دریا
 کے پانی کو اور کنارے لگی کشتیوں کو غور سے دیکھا اور کہنے لگے ”مجھے دریا سے بڑا عشق ہے۔
 اس کی شگفتگی مانتا جیسی ہوتی ہے۔ ماں کا سارے تاؤ کرتا ہے۔“

”اور جب طغیانی میں ہو۔“ میں نے پوچھا۔ ”کناروں سے باہر نکل کر بستیوں کو سینے
 لگا ہو..... پھر؟“

کہنے لگے ”پھر بھی ماں جیسا ہی ہوتا ہے۔ سوتلی ماں کے انوسار۔ دکھ دیتا ہے پر اپنا
 روپ نہیں چھوڑتا۔“

میں نے کہا ”سرکار! پہلے تو آپ ایسے نہیں تھے۔ اب کچھ اور ہی طرح سوچنے لگے
 ہیں۔“

مسکرا کر بولے ”ناپ بدل رہتا ہے۔ گھٹت بڑھت ہوتی رہتی ہے۔ کچھ مورکھ پرانے
 کپڑوں کے ناپ پر نئے سلوا لیتے ہیں لیکن دیہہ پر ٹھیک نہیں بیٹھتے..... جیسے باہر کا سر یہ ہے
 ایسے ہی اندر کا بھی ایک سر یہ۔ دونوں میں اونچ نیچ، سختی بڑھتی ہوتی رہتی ہے۔“

پھر اچانک میری طرف رخ کر کے بولے ”تم دریا پر آتے رہتے ہو؟“
 میں نے کہا ”وقت ہی نہیں ملتا سر! بڑی مشکل سے گھر جانا ہوتا ہے۔ اگر گھر والوں کا
 خوف نہ ہو تو بندہ گھر بھی نہ جاسکے۔“

کہنے لگے ”بی بی کو بتادینا کہ تم میرے ساتھ حسن ابدال چلے گئے ہو!“

میں نے کہا ”وہاں پہنچتے ہی سب سے پہلے یہی فون کروں گا۔“

بولے ”وہاں پہنچ کر نہیں رولتے میں کسی جگہ سے کروں گا۔“

میں نے کہا ”بالکل ٹھیک ہے سر۔ گو جرنالہ سے کروں گا۔“

پھر میں نے ان کا کندھا پیچھے دہاتے ہوئے کہا ”آپ سیٹ پر سر رکھ کر سو جائیں کیونکہ
 مجھے معلوم ہے کہ آپ رات بھر جاگتے رہے ہیں۔“

انہوں نے میری بات کا کوئی جواب نہ دیا اور سر پیچھے لگا کر آنکھیں بند کر لیں۔ ان کے
 ساتھ میں نے بھی دونوں ہاتھ گود میں رکھے اور کھڑکی کی طرف جھک کر گہری نیند سو گیا۔

حسن ابدال پہنچ کر ہم نے سڑک کنارے شیشے والے ریستوران میں تلی ہوئی تازہ مچھلی کھائی۔ اسٹوکر مگوشت کے ضمن میں صرف مچھلی کھا لیتے تھے وہ بھی بہت تھوڑی۔ رک رک کر اور ٹٹول ٹٹول کر۔ ایک مرتبہ رجنی کو بتا رہے تھے کہ میں مچھلی کھا تو لیتا ہوں لیکن زیادہ نہیں۔ مجھے اچھی لگتی ہے اور لہسن کے ساتھ مل کر اس کی خوشبو اور بھی سوا دشت ہو جاتی ہے لیکن میں ڈر تا رہتا ہوں۔

رجنی آنکھیں چمکا کر بولی ”مچھلی سے ڈرتے ہیں کہ بھوگ سے!“
یہ سن کر ان کے چہرے پر پسینہ آگیا اور وہ نظریں جھکا کر بولے ”آج شاید مسالہ تیز ہے“

لیکن حسن ابدال کی مچھلی انہوں نے شوق سے کھائی اور ان کے چہرے پر کسی قسم کا پسینہ نہ آیا۔ وہ مسکراتے رہے اور چھوٹے چھوٹے لقمے لیتے رہے۔
جب ہم کھانا کھا کر نکلے تو انہوں نے لجاجت سے کہا ”اب جو تم ساتھ آئی گئے ہو تو کمرے کی تلاش میں میری مدد کرو۔“

میں نے کہا ”بالکل سرکار بالکل..... میں آیا ہی اسی لیے ہوں۔ کمرہ آپ کا آج ہی تلاش کریں گے بلکہ ابھی کریں گے اور اگر مل گیا تو یا تریوں کی بس آنے سے پہلے پہلے خرید لیں گے۔“

میری یہ بات سن کر ان کے چہرے پر اطمینان کی ایک لہر دوڑ گئی۔ انہوں نے میرے کندھے پر ہاتھ رکھ کر کہا ”تم کو بڑی تکلیف دی ہے شغائی لیکن تمہارے سوا میرا کوئی اور ہے بھی نہیں۔“

میں نے جھپٹ کر ان کے ساتھ گھٹ کے چھٹی ڈال لی اور میری آنکھیں نمناک ہو

لگئیں۔ زندگی میں یہ پہلا موقع تھا کہ میں ان کے اس قدر قریب ہو سکا تھا۔ میری آرزو تو برسوں سے تھی لیکن مجھے ہمت نہیں پڑتی تھی۔

بازار میں دکانوں پر سمگلڈ چیزوں کی بھرمار تھی اور لوگ مقامی مسافر، تاجر، سمگلران کو دیکھ چاکھ کر سودے کر رہے تھے۔ میں نے ایک دکاندار سے کیمرے کی بابت پوچھا تو اس نے مجھے دو کیمرے دکھائے۔ ایک بائیس روپے کا تھا اور دوسرا سو روپے کا۔

جب میں نے اس سے بڑھیا اور قیمتی قسم کے کیمروں کی بابت پوچھا تو اس نے کہا ”تھا ایک لیکن کل بک گیا۔“ ”کہاں بک گیا؟“ ”مرشد نے بے چینی سے پوچھا تو دکاندار نے ہنس کر کہا ”کیانی جی کوئی اپنا نام پتہ تھوڑی بنا کر جاتا ہے۔ سودا آتا ہے اور چلا جاتا ہے اور پھر ہماری طرز کی دکانداری کا سودا تو بالکل ہی نکل جاتا ہے پوچھتے بتائے بغیر۔“

میں نے کہا ”اور کسی کے پاس ہوگا؟“

کہنے لگا ”ایک دکان چھوڑ کر تیسری دکان سے پوچھئے۔ اس کے پاس پانچ آئے تھے“ شاید کوئی پڑا ہو۔“

ہم جلدی سے تیسری دکان پر گئے تو اس نے گروں مروڑ کر کہا ”پانچ آئے تھے پانچوں کے پانچوں ایک دکاندار لے گیا۔“

”کہاں کا دکاندار؟“ میں نے جلدی سے پوچھا تو اس نے میری بات کا کوئی جواب نہیں دیا۔

”کہاں کا دکاندار؟“ استاد مکرم نے پوچھا تو اس نے سر اٹھا کر دور سڑک کی طرف دیکھا جیسے خریدار لاری اڈے پر کھڑا ہو اور پھر ہماری طرف دیکھے بغیر بولا ”سایہ ال کا تھا اور صرف کیمرے خریدنے آیا تھا۔“

”لیکن تھے بڑھیا؟“ میرے مرشد نے پوچھا۔

”نمبر ون“ دکاندار نے ہمیں لپٹاتے ہوئے کہا ”جرمن ماڈل۔ لائیو نمبر III ساختہ روس۔“

”اور قیمت؟“ میں نے پوچھا۔

”قیمت تو ہزار روپے فی دانہ تھی لیکن وہ آٹھ آٹھ سو کے اٹھا کر لے گیا۔ میں نے بہت زور لگایا انکار کیا لیکن اس نے زبردستی پانچوں کے پانچوں تھیلے میں ڈال لیے اور چار ہزار کے نوٹ میرے سامنے پھینک کر چلا گیا۔“

”ایک اور نہیں مل سکتا۔ ویسا“ بھائی ہالٹی صاحب نے پوچھا۔
 ”کچھ کہہ نہیں سکتے گیانی جی۔“ دکاندار بولا ”آنے کو تو آج درجن بھر آجائیں نہ
 آئیں تو چھ مہینے گزر جائیں۔ یہ سگنگ کا مال ہے مگر نتھی جی شریف گھرانے کی چور
 ٹیار جیسا۔ اس کی اپنی مرضی ہوتی ہے۔“

میں دکاندار کی یہ بات سن کر چونکا اور اس کی طرف حیرت سے دیکھنے لگا۔ اس نے سر
 ہلا کر کہا ”بابو صاحب سگنگ کے مال پر کوئی اختیار نہیں ہوتا۔ خود ہی آتا ہے اور خود ہی چلا
 جاتا ہے۔ جیسے بہار پر آئی ہوئی شریف گھرانے کی لڑکی خود ہی ادھل جاتی ہے اور پھر خرچ
 خرچ کر خود ہی واپس آ جاتی ہے۔ اس طرح سے ہمارا مال ہوتا ہے۔“
 میں نے کہا ”جناب آپ کی بات ہے تو مزیدار لیکن ٹھیک سے سمجھ نہیں آئی۔ شریف
 گھرانے کی لڑکی کیوں خاص طور پر؟“

کہنے لگا ”کمین ذات کی لڑکیاں جب ایک مرتبہ ادھل جاتی ہیں تو پھر واپس نہیں
 آتیں۔ ان کو اٹھلنے کا چکا پڑ جاتا ہے۔ اس لیے خود جا کر ان کی بانہیں لانا پڑتی ہیں۔“
 ”اور شریف لڑکی؟“ میں نے پوچھا۔

”وہ اونچے گھرانے کی اشرافیہ کا بچہ ہوتی ہے۔ اس کو جب اتنا کھیکھن کرنے کے بعد
 کوئی لطف نہیں آتا تو ایک شام خود ہی گھر واپس آ جاتی ہے۔ ہمارا مال بھی نکل جاتا ہے اور
 گھوم پھر کر واپس بھی آ جاتا ہے۔ اس کا نہ کوئی بچک ہوتا ہے نہ منڈی ہوتی ہے نہ کیش میو
 کٹا ہے۔ جس طرح جاتا ہے اسی طرح اسی صورت میں واپس آ جاتا ہے۔ انہوں نے والے
 لڑکی کو چھپا چھپو کر لگو کر پردہ ڈال کر لے جاتے ہیں۔ اسی طرح سگنگ کا مال لے جانا پڑتا
 ہے۔ ٹیاروں کو تیز رفتار گھوڑیوں پر ادھل کر لے جاتے ہیں۔ سگنگ کے مال میں کھلی
 کھوتیوں پر لے جاتے ہیں جو بیٹاؤں کی اوٹ میں اکیلی چلتی جاتی ہیں بغیر کسی کھوتے وال
 کے بغیر کسی رہنما ہادی بغیر مرشد کے۔“

جب میرے مرشد نے مجھے اس چسکے دار گفتگو میں کانوں تک ڈوبتے ہوئے دیکھا تو
 جلدی سے میرا کندھا ہلا کر کہا ”ان سے پوچھو کسی اور کے پاس سے مل جائے گا۔ یہاں دکان
 پر نہ ہو گھر پر رکھا ہو۔“

دکاندار کہنے لگا ”الیا سے پوچھ کر بتاؤں گا۔ اس کے پاس گھر پر بھی کچھ مال موجود
 رہتا ہے لیکن وہ پشاور گیا ہوا ہے اور بدھ دار سے پہلے واپس نہیں آئے گا۔“

”لیکن گیانی جی کو تو کل شام لاہور واپس چلے جانا ہے۔“ میں نے جلدی سے کہا۔
دکاندار سوچ میں پڑ گیا۔

وہاں تین نوجوان کھڑے تھے جو بڑی دیر سے ہماری باتیں سن رہے تھے بلکہ میں تو یہ کہوں گا کہ وہ کسی حد تک ہمارا پیچھا کر رہے تھے اور کھسکے کھسکے ہمارے ساتھ ساتھ آرہے تھے۔ ان میں سے ایک نوجوان نے آگے بڑھ کر کہا ”میرا نام طاہر خان ہے اور میں جہود کا رہنے والا ہوں۔ پشاور یونیورسٹی سے ایم فل کر رہا ہوں اور یہ دونوں افغان مجاہدین ہیں۔ جلال یار اور ہاشم خان۔“

ہم دونوں نے ان کے ساتھ ہاتھ ملایا اور اپنے اپنے دست عقیدت سینوں پر رکھ کر ایک دوسرے کے سامنے ہلکا سا جھکے اور میں نے پہلی مرتبہ کلا شکوف کو اس قدر قریب سے دیکھا۔

طاہر خان نے کہا ”مگر آپ کو واقعی اچھے کیمرے کی ضرورت ہے تو پھر اچھا کیمرہ آپ کو پشاور سے ملے گا۔“ میں نے اپنے استار کی طرف دیکھ کر کہا ”پشاور ہاڑے سے سرکار۔“
”نہ نہ“ جلال یار نے کہا ”ہاڑے سے نہیں ادھر چھاؤنی میں ایک خاص دکان ہے۔ قیمتی مال کا ادھر سے ملے گا۔“

میں نے کہا ”اب بھی ہو گا۔“

”بولا ضرور ہو گا۔ ابھی ہم نے پرسوں ادھر دیکھا تھا۔“

میں نے سوالیہ نظروں سے اپنے استار کی طرف دیکھا تو ان کو متردد اور متزلزل پایا۔
طاہر خان نے کہا ”مگر آپ مجھے پشاور کا کرایہ دے دیں اور ساتھ سو روپے مستثنیٰ تو میں پشاور سے لا کر دے سکتا ہوں۔ ابھی چلا جاؤں گا اور صبح سویرے لے آؤں گا۔“
میں نے کہا ”ٹھیک ہے۔“

لیکن جب میں نے اپنے گورو کی طرف دیکھا تو وہ گردن جھما کر آسمان کی طرف دیکھ رہے تھے۔ میں نے شرمندگی مالتے ہوئے کہا ”پھر یہ ٹھیک ہے ناں سر؟“
کہنے لگے ”ٹھیک تو ہے پر وارا نہیں کھاتا۔“

”کیوں وارا نہیں کھاتا؟“ میں اور طاہر خان ایک ساتھ بولے۔

”وہ اس لیے۔“ انہوں نے سوچتے ہوئے کہا ”وقت کم ہے، کچل زیادہ ہے۔ ایسی کوئی خاص ضرورت کی بھی چیز نہیں..... رہنے ہی دو۔“

میں نے کہا ”ان کے ساتھ میں چلا جاتا ہوں۔ گاڑی پر جائیں گے“ ایسے ہی واپس آجائیں گے۔ پانچ جیسے گھنٹے کی بات ہے، گئے اور آئے!“

کہنے لگے ”نہیں“ اندر نہیں مانتا..... اور جب اندر نہ مانے تو پھر کچھ بھی نہیں کرنا چاہیے۔ چل کر چائے پیتے ہیں اور سنگتوں کو بھی پلاتے ہیں.....“

ان کے نہ نہ کہنے کے باوصف ہم ان کو سامنے چائے کے کھوکھے پر لے گئے اور پانچ بیالی پشاور کی قبوے کا آرڈر بک کرادیا۔

طاہوت بار بار کہہ رہا تھا ”سر دار صاحب آپ کے شوق کی چیز ہے۔ پشاور اتنی دور بھی نہیں، مال بھی فریش آیا ہے.....“

”بالکل فریش“ جلال یار نے لقمہ دیا۔

”پھر آپ کیوں نہیں ہمیں لانے دیتے؟ بلکہ میں تو کہوں گا آپ بھی ہمارے ساتھ چلیں۔“

میں نے نظریں سمجھا کر اپنے مرشد کی طرف دیکھا۔ وہ مسکرا کر نفی میں سر ہلا رہے تھے اور طاہوت خان کے کندھے پر ہاتھ مار کر زبان حال سے کہہ رہے تھے ”چھوڑو یار اجی۔ کوئی ضرورت نہیں۔ چھوٹی چھوٹی خواہش پر قابو نہ پایا تو بڑی خواہش کو کس طرح سنبھال سکیں گے۔ بس ایسے ہی ٹھیک ہے۔“

ان کے طاہوت خان کے کندھے پر ہاتھ مارنے سے میں کچھ جھلس سا ہو گیا۔ وہ بڑی محبت سے اس کی طرف دیکھ رہے تھے اور طاہوت خان بھی تقریباً اسی انداز میں جواب دے رہا تھا۔ میں نے جھلا کر قدرے زور سے کہا ”آپ کیوں نہیں چلتے سرکار۔ یہ تو پشاور ہے۔ اتنی دور آئے ہیں تو اپنی بیویوں سال کی پسند کو کیوں لے کر نہ جائیں۔ پھر یہ موقع بار بار کہاں ہاتھ آئے۔ چلتے اٹھیے، ہمت کیجئے۔“

انہوں نے میری نکلائی کو دونوں ہاتھوں سے پکڑ کر کہا ”ایسی کوئی آکاشک سوغات ہے شفا کی جس کے لیے جیون حکمت کر دیں۔ پھر کبھی سہی..... اور پھر کبھی کبھی نہ ہو سکا تو کوئی لالسا نہیں۔ لا بھر نہیں۔ بس ایک کھیل تماشا ہی ہے ناں یہ کمرہ۔ ہوا ہوا نہ ہو، نہ ہوا۔ ایسی کوئی قیامت آئی جاتی ہے۔“

میں نے کہا ”یہ ایک دم کیسا فیصلہ ہو گیا؟“

مسکرا کر بولے ”بس اندر بریک لگ گئی۔“

جلال یار نے کہا ”اگر تمہارا استاد ہے تو پھر اس کی خدمت کے لیے ضرور کوشش کرو۔“

”نہیں، نہں، نہں۔ میرے استاد نے ہاتھ ہلا کر کہا ”اب ضرورت نہیں رہی، سارا سین بدل گیا۔ دوسرا ڈرامہ چل پڑا۔“

”دوسرا کونسا؟“ میں نے حیرانی سے پوچھا۔

”میں نے سب کو سنا“ مجھے کیا پتہ دوسرا کونسا! ابھی تو ٹائٹل ہی آ رہا ہے۔

ہم سب ان کی اس بات سے لطف اندوز ہوئے۔ خاص طور پر افغان مجاہدین نے اسے بہت پسند کیا کہ وہ زبان کی وقت کے باوجود اس بات کی باریکی کو سمجھ گئے تھے۔

جب ہم قبوہ ملی چکے تو استاد مکرم نے بڑی سنجیدگی سے فرمایا ”تم اب چلو شفا کی اور جب بھی لاہور پہنچو تو پہلے سیدھے اپنے دفتر جانا۔“

”خواہد دفتر بند ہو چکا ہو؟“ میں نے شرارت سے کہا۔

فرمایا ”بالکل.....! چاہے دفتر بند ہو چکا ہو۔“

میں نے کہا ”میں بھی آپ کے قافلے کو آنا ہے۔ کوٹھڑیوں کی الاٹمنٹ ہونی ہے۔ پھر آپ کو اکھنڈ پاٹھ میں شامل ہونا ہے۔ جب آپ پاٹھ میں شریک ہوں گے اس وقت چلا جاؤں گا۔“

کہنے لگے ”اتنا انتظار کرنے کی کوئی ضرورت نہیں۔ لمبا سفر ہے۔ تم رات کے جا گے ہوئے بھی ہو۔ بہتر یہی ہے کہ ابھی چلے جاؤ۔“

میں نے کہا ”یہ حکم ہے؟“

بولے ”ہاں حکم ہے!“

میں نے کہا ”امر ہے؟“

بولے ”بالکل امر ہے۔“

میں بادل ناخواست وہاں سے اٹھا۔ استاد مکرم کے نئے مہربانوں کو کڑی آنکھ سے دیکھا۔ اپنے اوپر لعنت اور نفرین کی اور شرمندگی جانے کی غرض سے کہا ”کل آپ کب تک پہنچ جائیں گے؟“

”لاہور!“ مرشد نے لاہور پر زور دے کر پوچھا۔

میں نے کہا ”جی۔“

فرمانے لگے ”کل شام تک ہی پہنچیں گے۔ مغرب کے بعد.....!“
میں نے کہا ”میں آؤں گا۔“

بولے ”ٹھیک ہے آ جانا۔ پھر بیٹھیں گے۔“

پھر سب باری باری مجھ سے بغلیں ہوئے اور مجھے یوں لگا جیسے طاہرات خان، جلال یار اور
ہاشم خان میرے بچپن کے گھڑے ہوئے دوست تھے جو اتفاق سے حسن ابدال کے بازار
میں مل گئے۔

مغرب سے بہت پہلے میں رنجیت سنگھ کی مڑھی پر پہنچ گیا۔ ڈرائیور کو آزاد کر کے اس سے گاڑی کی چابی لے لی اور بیچ پر بیٹھ کر استاد مکرم کا انتظار کرنے لگا۔

میرے استاد ماسٹر اقبال صاحب جنہوں نے بڑی محنت اور محبت کے ساتھ مجھے کلاسے روشناس کر لیا تھا اور بڑی توجہ اور لگن سے کلاسز میں بھانا سکھایا تھا اور سر کے ایک مقام پر قائم کیا تھا اور جو بار بار انگلی اٹھا کر ایک ہی بات کہا کرتے تھے کہ سر پکڑ کے رکھو۔ سر کا مان مریدا نگو میں رکھو۔ سر کو اونچا اٹھان دو۔ وہی ماسٹر اقبال اب خود سر چھوڑ کر ایک دوسری لے میں داخل ہو چکے تھے۔

مجھے ان کا کڑا پہننا اور پرشاد چکھنا اچھانہ لگا۔ وہ میرے صاحب تھے۔ میں ان سے شکوہ تو نہ کر سکتا تھا البتہ اندر ہی اندر آنسو ضرور بہا سکتا تھا۔ جب سے وہ یہاں آئے تھے اور جب سے میں نے ان کی وضع قطع دیکھی اور ان کی بولی بھاشا سنی تھی، میرا دل اور بھی بیٹھ گیا تھا۔ وہ پرانا تعلق تو قائم تھا مگر اندر سے کچھ دھاگے ٹوٹ گئے تھے۔ میرے اندر لا تعلق کی ایک لہر سی پیدا ہونے لگی تھی۔ جیسے شفاف براق ٹھنڈے پانی کے گلاس میں زہر مہرہ رنگ کا ایک ذرہ گر جائے اور اس کی لہر آہستہ آہستہ سنبولے کی طرح بلبل کھانے لگے۔

وہ مجھے پیارے بھی بہت تھے اور میری نظروں میں قیمتی بھی اسی طرح تھے مگر اس بیش بہا تاریخی مرتبان کی دراڑوں پر پتیل کے بہت سے گاتھے لگ چکے تھے۔ دل کے اندر تھوڑی تھوڑی دیر کے ایک سیپ بجتی اور اس سیپ کے بعد ایک بے حد واضح جملہ مدہم آواز میں تین مرتبہ سنائی دیتا تھا۔ ”کاش بھائی باپلی سکھو ایہاں نہ آند۔“

اس سیپ کے آنے پر کبھی میں دائیں دیکھتا، کبھی بائیں، کبھی سر اوپر اٹھا کر درختوں کی

ڈالوں میں اپنا دھیان پھنسانا لیکن ریکارڈ فقہرہ ٹھا کر کے اپنے مقام پر آ جانا۔
 بیچ سے اٹھ کر میں روش پر ٹھٹھنے لگا۔ ایک دیوار سے دوسری دیوار تک۔ کھسی پٹی، پھٹی
 اور سوکھی ہوئی گھاس پر۔ پرانے لفافوں، بچوں اور چھتھروں پر چلتے ہوئے مجھے طے شدہ
 مسافت پر آتے اور جاتے ہوئے مجھے یہ چیزیں بار بار ملتیں اور میں ان کی طرف نہ دیکھتے
 ہوئے بھی پہچان جاتا کہ اب میں کس مقام پر ہوں۔

یادریوں کی بس کے آنے، رکنے، دروازے کھلنے اور سنگتوں کے اترنے کے شور نے
 مجھے جلدی سے بس کے سامنے لاکھڑا کیا اور میں سب کچھ بھول بھال کر استاد مکرم کے اترنے
 کا انتظار کرنے لگا۔ مرد، عورتیں آہستہ آہستہ اتر رہے تھے کیونکہ ان کے ہاتھوں میں حسن
 ابدال کی سوغاتیں، اکھنڈ پانٹھ کی شیرینی کے لفافے اور پاؤں میں سونے کی بوجھل کیفیت
 تھی۔ سب لوگ سوچ سوچ کر اور رک رک کر اتر رہے تھے۔

میرے دل کی ہیپ اب بند ہو گئی تھی۔ میں نے ایڑیاں اٹھا کر دو تین مرتبہ اس محبوب
 صورت کو دیکھا جس کے انتظار میں کب سے اس جگہ بیٹھا تھا لیکن میری ایڑیاں اٹھانا میرے
 کچھ کام نہ آیا کہ استاد مکرم کی شکل اترتی ہوئی سوار یوں میں نظر نہ آئی۔
 جب بس بالکل خالی ہو گئی اور وہ نظر نہ آئے تو میں نے پریشانی کے عالم میں ایک بڑی
 عمر کی عورت سے پوچھا، ”بی بی بھائی بابلی نہیں آئے؟“

اس نے چہرہ میری طرف گھمائے بغیر کہا، ”وہ تو چڑھے ہی نہیں۔ ہم ان کی بھال کرتے
 اوجھا گھنٹہ ہارن بجاتے رہے۔“

میں نے اس بی بی کو چھوڑ کر ایک پڑھے لکھے معزز سکھ سے پوچھا، ”بی بی بھائی بابلی
 نہیں آئے آپ کے ساتھ؟“

اس نے میری طرف غور سے دیکھا اور پھر مجھے پہچانتے ہوئے بولا، ”وہ تو بس پر چڑھے
 ہی نہیں۔ ہم ہارن بجاتے رہے۔ لوگ ان کی کھوج کرتے رہے مگر وہ نظر ہی نہیں آئے۔ ہم
 نے پکا اندازہ لگالیا کہ وہ آپ کے ساتھ چلے گئے ہوں گے۔“

پھر اس نے مزید غور سے میری طرف دیکھتے ہوئے کہا، ”آپ انہیں اپنی کار میں لے
 کر نہیں گئے تھے؟“ میں نے کہا، ”ضرور لے کر گیا تھا۔“

”پھر آپ ان کے ساتھ بازار میں بھی گھومتے رہے تھے انیک دکانوں پر۔“
 ”جی ٹھیک ہے۔“

”جب آپ تہہ پل رہے تھے کھوکھے پر اس وقت میں نے آپ کو دیکھا تھا۔“

میں نے کہا ”آپ بالکل ٹھیک کہہ رہے ہیں۔“

”اس وقت آپ کے ساتھ کچھ افغانی پٹھان بھی تھے۔“

میں نے کہا ”یہ بھی ٹھیک ہے۔“

تو پھر ہم نے تو یہی سمجھا کہ گورو کے پیارے جیسے اکٹھے کار میں آئے تھے ویسے ہی واپس چلے گئے ہوں گے۔“

میں نے ہڑبڑا کر کہا ”وہ میرے ساتھ تو نہیں آئے۔ میں تو اکیلا ہی آ گیا تھا۔“

سکھ سردار نے حیرانی سے میری طرف دیکھا اور پریشانی کے عالم میں بولا ”پھر تو بڑی مشکل ہوگی۔ کل صبح ہمیں جانا ہے۔ گنتی پوری نہ ہوئی تو خرابی ہو جائے گی۔“

میں نے کہا ”وہ اکٹھا پاٹھ میں شریک نہیں ہوئے؟“

”ہوئے۔“ سکھ سردار نے کہا ”ہوئے کیوں نہیں..... شروع میں کمال کا بھاشن دیا۔“

پھر سہا پتی سر اپدیش بھی دیا۔ اس کے بعد نظر نہیں آئے۔“

”کسی کو کچھ بتا کر بھی نہیں گئے؟“ میں نے پوچھا۔

”نہیں۔“ سردار نے منہ سے نہ کا چٹائے دار صوتی تاثر نکال کر کہا ”کسی کو کچھ بتایا ہی نہیں۔“

میری خاموشی اور پریشانی بھانپ کر وہ سکھ سردار کہنے لگا ”میں نے ان کو انہی پٹھانوں کے ساتھ جیپ میں بیٹھتے دیکھا تھا جن کے ساتھ آپ تہہ پل رہے تھے۔“

”ادھوا“ میں نے تسلی آمیز لہجے میں کہا ”وہ پشاور چلے گئے ہوں گے کیمبرہ خریدنے۔“

سردار نے میری طرف ایسی حیرانی سے دیکھا گویا کہہ رہا ہو ”انہیں پشاور جانے اور کیمبرہ خریدنے کی کیا ضرورت تھی۔ وہ تو دھارمک آدمی ہیں۔ ان کا فوٹو گرائی سے کام؟“

میں نے کہا ”اب وہ رات کو سیدھے پشاور سے آئیں گے اور صبح آپ کے ساتھ باڈر کراس کر جائیں گے۔“

”مگر جائیں بائی کر جائیں۔“ سکھ سردار نے رک رک کر کہا ”کہیں سب کو یہ نہ ڈال دیں بگنے دیں میں۔“

میں نے ان کا کندھا تھپتھا کر کہا ”نہیں سردار جی نہیں۔ آپ فکر ہی نہ کریں۔ وہ پشاور چلے گئے ہیں اور آدھی رات سے پہلے واپس آجائیں گے۔ اس وقت وہ انک کا پل کر اس کر چکے ہوں گے۔“

سردار بابا کی تسلی کرنے کے بعد میں گاڑی میں بیٹھا اور گھر واپس آ گیا۔ ان کو الوداع کہنے کی اور بھول چوک کی معافی مانگنے کی بڑی خواہش تھی لیکن ان کی روانگی کا کوئی ظلم نہ تھا۔ ان سے ملاقات ہو جاتی تو سارا پروگرام آسانی سے طے کر لیتا۔

۲۴

دن کے بارہ بجے جب میں دفتر میں اپنے عملے کے ساتھ ہفت زبانی لغت کے کارڈ تیار کر رہا تھا تو ایک محکمہ تھانیدار دو باوردی سپاہیوں کے ساتھ میرے سامنے آکر کھڑا ہو گیا اور کافی اونچی آواز میں بولا ”مسی بھائی اقبال سنگھ المعروف بابلی گرنتھی کہاں ہے؟“

میں اٹھ کر کھڑا ہو گیا۔ میرے ساتھ میرے عملے کے دوسرے لوگ بھی سر و قد اٹھ کھڑے ہوئے ہیں نے کرسی کی طرف اشارہ کرتے ہوئے کہا ”تشریف رکھئے۔ بھائی بابلی گرنتھی صاحب کا انتہ پتہ مجھے معلوم نہیں۔ میں ان سے ملا ضرور ہوں.....“

اس نے کرسی پر بیٹھتے ہوئے میری بات کاٹ کر کہا ”آپ کل انہیں اپنے ساتھ اپنی سرکاری موٹر میں لے کر حسن ابدال نہیں گئے تھے؟“

میں نے کہا ”ضرور گئے تھے اور میری خواہش تھی کہ جس طرح ان کو ساتھ لے کر گیا تھا اسی طرح واپس لے کر بھی آتا لیکن انہوں نے مجھے یہ کہہ کر واپس پھیر دیا کہ اب میں خود آ جاؤں گا۔ تم جاؤ، لیکن وہ واپس نہیں آئے۔“ تھانیدار نے کہا ”اور جتھہ ان کے بغیر واپس انڈیا گیا ہے۔ تین گھنٹے تک اس کی تھارو چیکنگ ہوتی رہی اور ایک ایک یا تری سے پوچھ چگھ کی گئی..... وہ اب کہاں ہے؟“

میں نے کہا ”مجھے ان کے محل تقریبی یا حدود موجودہ کا کوئی علم نہیں۔“ میں ان کو چھوڑ کر واپس آ گیا تھا!

تھانیدار نے کہا ”ان کے ساتھ تین پٹھان کون تھے؟“

میں نے کہا ”وہ ہم کو اچانک مل گئے تھے اور ہم انہیں جانتے نہیں تھے..... لیکن ان کے ساتھ ہماری کوئی بھی ملاقات نہیں تھی۔ انہوں نے قہرے کی دعوت دی تھی جو ہم

نے بڑے شوق اور خلوص کے ساتھ قبول کر لی تھی۔ اس کے علاوہ ہم ان کے ساتھ کہیں نہیں گئے۔“

تھانیدار نے کہا ”ہماری اطلاع کے مطابق مسی اقبال سنگھ باہلی گرنختی انہی کے ساتھ انہی کی جیب میں پشاور کی طرف گیا ہے اس کے بعد اس کی کوئی خبر نہیں۔“
میں نے کہا ”ضرور گئے ہوں گے کیونکہ ایک کیمرے کی ضرورت تھی اور وہ کیمرا ان کو پشاور کے بازے سے ہی مل سکتا تھا۔“

”لیکن اس کو معلوم ہونا چاہیے تھا کہ وہ سوائے دو شہروں کے پاکستان کے کسی اور شہر میں نہیں جاسکتا تھا۔“ یہ ان کو یقیناً معلوم تھا ”میں نے جواب دیا ”لیکن انہوں نے سوچا ہوگا کہ چند گھنٹوں کے لیے کسی دوسرے شہر ہو آنا کچھ ایسی خطرناک بات نہ ہوگی اس لیے ان کے ساتھ چلے گئے۔“

”وہ کہاں کے پٹھان تھے“ تھانیدار نے پوچھا ”پاکستانی پٹھان یا افغانی“
میں نے کہا ”میں یقین سے تو کچھ نہیں کہہ سکتا البتہ ان کے لہجے سے پتہ چلتا تھا کہ وہ افغانی ہیں لیکن ان میں سے ایک پشاور یونیورسٹی کا طالب علم بھی تھا۔“
”کچھ پتہ نہیں چلتا اور کوئی بس نہیں چلتا“ تھانیدار نے زچ ہو کر کہا ”سب گڈڈا گیا اور ہر کوئی کھسروم کھسیر ہو گیا۔ اس روسی جنگ نے تو آدھا افغانستان ہماری طرف دھکیل دیا۔“

میں نے کہا ”وہ تو آپ کے سامنے ہے اور اس سلسلے میں ہم کچھ نہیں کر سکتے۔ جنگوں میں اس طرح کے واقعات تو ہوا ہی کرتے ہیں۔“

تھانیدار نے اٹھتے ہوئے ماں کی ایک گندی سی گالی دی جس کو ہم سب نے اپنے اپنے لیے سمجھا اور اپنے اپنے لئے جانا حالانکہ اس نے یہ گالی اپنے آپ کو مخاطب کر کے دی تھی۔ پھر اس نے میری طرف منہ کر کے کہا ”وہ تو چلا گیا مائی کا یار سکھو ا گر نختی! لیکن ہم کو ہاتھی کے چپہ کے ساتھ بندھوا گیا اب میں کہاں سے اس کی کنتی پوری کروں۔“

میں نے کہا ”آپ فکر نہ کریں۔ وہ ذمہ دار آدمی ہیں۔ جو نمی کیمرا مل گیا وہ خود ہی آجائیں گے۔“

اس نے ایک گالی کیمرے کو، ایک اپنے آپ کو، ایک گرنختی کو اور ایک ذرا سی پہلو کے

مل کر کے مجھے دی اور سپاہیوں کی طرف منہ کر کے بولا ”اوائے بہن کے یار و اب تم بھی منہ اٹھا کر کھڑے ہو گئے ہو چلو آگے لگو۔“

دونوں سپاہی ایزی سی کھڑکا اس کے آگے لگ گئے اور وہ مجھ سے ہاتھ ملا کر کمرے سے باہر نکل گیا۔ میرے عملے نے حیرانی سے میری طرف دیکھا اور دل ہی دل میں خدا کا شکر ادا کیا کہ تھانیدار ان میں سے کسی سے بھی مخاطب نہیں تھا۔

مجھے انڈیا سے تقریباً ایک جیسی عبارت کے دو خط آئے جن میں بڑی لچاوت اور گہرے دکھ کے ساتھ بھائی بائی کے بارے میں پوچھا گیا تھا کہ میں نے انہیں کیوں چھپالیا اور کہاں چھپالیا اور اب ان کی رہائی کی کوئی تاریخ مقرر ہوئی ہے۔

یہ دونوں خط رجنی کے معلوم ہوتے تھے کیونکہ وہ ہر دو کو دو چشمی لکھا کرتی تھی اور اس کی ہر سطر دائیں سے بائیں کو جاتے ہوئے آخر میں نیچے کو جھکتی جاتی تھی۔ گو اب اس کی اردو بہت کمزور ہو گئی تھی اور اس کے ہجے جا بجا غلطی کرتے تھے لیکن اس کے اندر کا دکھ بہت بڑھ گیا تھا اور وہ در کی آخری منزل میں نظر آتی تھی۔ اگر اس نے مجھے اپنا پتہ لکھا ہوتا یا ہمارا کوئی رازداں اس قصبے میں موجود ہوتا تو میں ہر حال میں اس کو جواب لکھتا اور دبلے پتلے گرختی کا حال بتا کر اس کی تشفی کرتا لیکن اب تو کوئی صورت ہی نہیں تھی۔

ادھر ہر ہفتے دس دن بعد تھانیدار صاحب ایک رجسٹر اور چند فائلیں لے کر میرے پاس آجاتے اور نئے سرے سے تفتیش شروع کر دیتے۔ میں نے ان کی اس آمد و رفت کا ذکر ایس بی سے بھی کیا لیکن انہوں نے ہنس کر ٹال دیا اور یہ رائے دی کہ تھانیدار صاحب کو ایک پربالی چائے اور قریبی کسی دکان سے آدھ پاؤ مٹھائی منگوا کر دے دی جائے تو وہ کارروائی ڈال کر جلد اٹھ جایا کریں گے۔ میں نے ایس بی صاحب کو بتایا کہ چائے تو ہمارے دفتر میں کمال کی بنتی ہے البتہ ہمارے قریب مٹھائی کی کوئی دکان نہیں ہے۔ انہوں نے کہا ”تازہ مٹھائی کی چنداں ضرورت نہیں۔ کسی قریبی کھوکھے کے ٹین کنسٹر میں پڑی پرانی مٹھائی بھی آسانی سے چل جائے گی۔“ خدا ایس بی صاحب کا بھلا کرے۔ انہوں نے میری مشکل آسان کر دی۔ اب تھانیدار صاحب آتے تھے تو انہیں میرا پی۔ اے اور اکاؤنٹس آفیسر خود بھی سنبھال لیتے تھے مجھے ملنا نہیں پڑتا تھا۔

اس وقتے کو پورا ایک سال گزر گیا اور یہ عجیب بات ہے کہ میں نے اپنے استاد کی یاد میں کلا رنٹ کا ریاض باقاعدگی سے شروع کر دیا۔ رات کے چھپلے پہر اپنی کونٹھی کے ایک متروک چوبارے میں پرانے کاٹھ کباڑ اور گودڑ پھونس کے اندر جب میں سٹول پر اکڑوں بیٹھ کر آساکے وار شروع کرتا تو میرے اندر درد کی لہریں اٹھ اٹھ کر لے کی سنگت کرتیں اور میری محنت کی اٹھائی ہوئی لنگو کی چار دیواری کسی کسی لمحے پوری کی پوری ڈیہ کر فلیٹ ہو جاتی۔ گہری لذت کے اس وجد انگیز لمحے میں ساری کائنات میرے ساتھ اک مک ہو جاتی اور میں جھکا سا کھا کر ماذتھ پیس پرے کر کے اونچی آواز میں کہتا Oh! I Love you. Love you لیکن یہ لمحہ اس قدر مختصر ہوتا کہ میں پورا فقرہ بھی ادا نہ کر سکتا پھر مرگی کے جھٹکے سے گلتے اور میں نسل ہو کر بیٹھ جاتا۔ لڑانوں کی آوازیں آتیں، چھوٹے چھوٹے پرندے گراری داب بولی کالوپ چلا دیتے۔ پو پھٹتی اور مجھے کونٹھری میں اپنے وجود کا احساس ہونے لگتا۔ کلا رنٹ کے جوڑ کھلتے۔ رد مال سے پونچھے جاتے۔ ڈبے میں بند ہوتے اور ڈبہ دیں ایک طاقے میں رکھ دیا جاتا۔

پورے ایک سال بعد جب شہیدی گوردو ارجن دیو پر سکھ یا تری انڈیا اور افغانستان سے گوردوارہ ڈیرہ صاحب آئے تو ایک سکھ اور ایک سکھنی مجھے تلاش کرتے ہوئے میرے گھر پہنچ گئے۔ ان کے چہرے پر ہکدر کے آثار تھے اور وہ بے حد تھکے ہوئے دکھائی دیتے تھے۔ سردار گوردیال سنگھ نے کہا ”میں ریٹائرڈ مجسٹریٹ درجہ اول ہوں اور جالندھر سے آیا ہوں۔ یہ میری دوسری بیوی ہیں اور آپ کے مالوے کی ہیں۔“

میں دوسری بیوی پر چونکا تو اس نے ہاتھ جوڑ کر فتح ہلائی اور فس کر کہنے لگی ان کی پہلی بیوی فوت ہو گئی تھی۔ بچہ بچی کوئی تھا نہیں۔ ان کو مرنی تکلیف تھی تو انہوں نے میرے سے

شاہی کرلی۔ میں کنیا مہا دیلا کی گریجویٹ ہوں اور میں نے فیروز پور کے مشاعروں میں آپ کو لیڈی ہمشین کا نسواری کرتے پہنے کئی بار دیکھا ہے۔

مجمیٹ صاحب نے ذرا سے ترش لہجے میں کہا ”اوہی میں نے دوسری بیوی اس لیے کہا تھا کہ میری اور تمہاری عمر کا فرق واضح ہو جائے تم نسواری کرتے لے کر بیٹھ گئی ہو۔“ اس نے خوش ہو کر کہا ”یہ پہنتے جو تھے اس لیے کہہ رہی ہوں۔ یہ درمیان میں دسوندھا نکالا کرتے تھے۔“

سردار جی نے کا آتار کہا ”اوائے جو کیس نہیں رکھے گا وہ دسوندھا ہی نکالے گا اور اسے کیا کرنا ہے؟ پھر انہوں نے معذرت بھرے لہجے میں کہا ”معاف کیجئے گا ہم اجازت لئے بنا آگئے لیکن ہم مجبور تھے۔ ہمیں گرنختی بھائی باہلی کی تلاش ہے۔ میں نے تو خیر ان کو دیکھا نہیں لیکن میرے سرال والے سب ان کے عاشق ہیں۔“

ان کی بیوی نے سینے پر ہاتھ مار کر کہا ”اور میں سب سے زیادہ ہم ہر دوسرے مہینے ان کا رواس سننے تخت پور جلیا کرتے تھے۔ سارا خاندان چھوٹے بڑے ’مرد عورتیں سب۔۔۔۔۔۔ مجھ سے بڑا پیار کرتے تھے۔“

”اوائے یہ گرنختی لوگ ساری جمیوں سے اسی طرح کا پیار کرتے ہیں“ مجمیٹ صاحب نے کہا ”لیکن ان کا کوئی اعتبار نہیں ہوتا۔ ’ملا پنڈت‘ گیالی گرنختی سب ایک ہی تھیلی کے منکے ہوتے ہیں۔“

میں نے کہا ”دھمن بھاگ جو آپ میرے یہاں تشریف لائے اور میرا مان بڑھایا لیکن بھائی باہلی صاحب کے سلسلے میں بھی آپ ہی کی طرح بے خبر ہوں۔ میرا ذاتی خیال ہے کہ وہ بارڈر کر اس کر گئے ہیں لیکن جھتے کے ساتھ نہیں اس کے بعد۔“

”پنجاہ میں تو جتنے گوردوارے ہیں وہاں تو موجود نہیں۔“ بیگم مجمیٹ نے کہا ”کہیں اور چلے گئے ہوں تو کچھ کہہ نہیں سکتے۔ میرے چھوٹا چاچا جی نوٹھال سنگھ نے کہا تھا کہ آپ سے ان کا پتہ چل سکتا ہے۔“

میں نے کہا ”اصولی طور پر تو مجھی سے چلنا چاہیے لیکن میں بھی رہ گیا ہوں۔ کسی نے مجھے بتایا تھا کہ اس نے بھائی باہلی صاحب کو ترنارن میں دیکھا تھا۔“

”نہی بات کہیں سے میرے سوہرے کو بھی معلوم ہوئی“ مجمیٹ صاحب نے کہا ”اور تین دن لگا کر وہ ترنارن کی گلی گلی اور گھر گھر جھانک آئے پر ان کا کوئی پتہ نہ چل سکا۔“

ہوتے تو پتہ چلتا ناں۔“

مجسٹریٹ کی بیوی نے کہا ”کچھ لوگ کہتے ہیں وہ کناڈا چلے گئے ہیں اور کئی منکھوں نے ان کو ٹورانٹو کے بڑے گوردارے میں پانڈھ کرتے بھی دیکھا ہے۔“

میں نے کہا ”سنا تو میں نے بھی تھا لیکن میرا دل نہیں مانتا۔“
 ”میرا دل بھی نہیں مانتا“ مجسٹریٹ صاحب نے کہا ”پر ان کو چھٹی ضرور لکھنی چاہیے تھی آپ کے نام۔ آخر آپ کا پرانا جنم مرنا کا ساتھ ہے گورو چیلے گا!“

میں نے کہا ”آپ بالکل ٹھیک فرماتے ہیں۔ میرا ان کا ایسا ہی ساتھ تھا لیکن گورو جب ایک مرتبہ روٹھ جائے تو پھر مشکل ہی سے مٹا ہے۔“

”ناں ناں۔ دیر جی ناں“ بیگم مجسٹریٹ نے انگلی اٹھا کر کہا ”گورو کبھی ہاراض نہیں ہوتا۔ چیلے کو ستیہ داری رکھنے کے لیے دکھاوے کے طور پر ہاراض ہو جاتا ہے۔ اندر سے اس کے ساتھ رہتا ہے سو ادھان ہوشیار اور چوکس ہو کر۔“

”تجھے کیسے معلوم ہے؟“ مجسٹریٹ صاحب نے پوچھا۔
 ”مجھے معلوم ہے ناں“ بیوی نے چڑائی کیسا تھ شرمندگی ٹالتے ہوئے کہا ”پھر بھائی باہلی صاحب کی تو مجھے ہر اور کی دشا معلوم ہے!“

”کیوں تو ان کے ساتھ کھیلتی رہی ہے“ مجسٹریٹ نے جھلا کر کہا۔
 ”کھیلتی تو نہیں رہی بیوی نے شرمندگی سے کہا ”پر ان کی اسمرتی میں دیا ضرور جلا کر رکھتی رہی ہوں۔ وہ پوجیہ گر ننھی ایک اکیلے تھے جن پر ساری سرشتی قربان کی جاسکتی ہے۔۔۔۔۔ میرا دل کہتا ہے وہ ایک دن اچانک آئیں گے اور سب کو درشن دیں گے۔“

”کیوں؟“ مجسٹریٹ نے پوچھا۔
 ”اس لیے کہ: رام جھرو کے بیٹھ کے سب کا بھرا لے

جیسی جاکی چاکری ویسا اس کو دے۔۔۔۔۔“ یہ وہ ہاپڑھ کر مجسٹریٹ کی بیوی رک گئی کہ اس نے لا تعلق سی بات کر دی ہے اور موقع محل کے مطابق شعر نہیں پڑھا۔ لیکن مجسٹریٹ کو اس کا بالکل احساس نہیں ہوا اور وہ اسی طرح سے چائے میں چینی گھول گھول کر پیتا رہا۔

رخصت ہوتے وقت انہوں نے کہا ”ہم تو بڑی آس لے کر آئے تھے لیکن آپ کے یہاں سے بھی کچھ پتہ نہیں چل سکا۔ اگر کچھ معلوم ہو جائے اور ان کی کوئی اگھ بکھ مل جائے تو ہم کو اس پتہ پر اطلاع کر دینا۔“

مجسٹریٹ صاحب کا وزٹنگ کارڈ پڑھتے ہوئے میں نے بھی ان سے درخواست کی
اگر ان کو میرے ست گوردکا کوئی نیاس نشان مل جائے تو وہ مجھے بھی چیتا دینی دے دیں کیونکہ
ان کے بغیر میری زندگی آدمی ہو چکی ہے۔“

مجسٹریٹ صاحب کی بیوی نے ہاتھ جوڑ کر ماتھے کو لگاتے ہوئے کہا ”ان کے بغیر
بہت سے بندوں کی زندگیاں ورتھ ہو چکی ہیں۔ اب تو بس ایسے ہی زندگانی رہ گئی ہے۔
دھری اور تاشک!“

مجسٹریٹ صاحب نے کہا ”چلو چلو۔ جلدی کرو“ ان کو کوئی کام ہوگا..... ایک تو
اطلاع کئے بغیر آگئے دوسرے تم نے اپنی رام کتھا شروع کر دی۔“
بنا بی نے گردن موڑ کر فتح بلائی اور میں ان کو پھانگ تک چھوڑنے گیا تو ان کا ٹیکہ
ڈرائیور نیم تلے بیٹھا چھوہارے کھارہا تھا۔